

महाराष्ट्र शासन

क्रमांक. संकीर्ण-२०२०/प्र.क्र.२८२/आस्था-१४

ग्राम विकास विभाग, मंत्रालय,

बांधकाम भवन, २५, मर्ज़बान पथ,

फोर्ट, मुंबई-४०० ००१.

दिनांक : २१ जुलै, २०२०.

प्रति,

मुख्य कार्यकारी अधिकारी,
जिल्हा परिषद (सर्व)

विषय : सन २०२०-२१ या वित्तीय वर्षात जिल्हा परिषदेतील प्राथमिक शिक्षकांच्या
आंतरजिल्हा बदल्यांबाबत.

संदर्भ : १) शासन निर्णय, ग्राम विकास विभाग, क्र.आंजिब-४९१७/प्र.क्र.७९/

आस्था-१४, दिनांक २४.४.२०१७.

२) या विभागाचे समक्रमांकाचे दि.१५.७.२०२० चे पत्र.

या विभागाच्या संदर्भ क्र.१ येथील दिनांक २४.४.२०१७ च्या शासन निर्णयान्वये जिल्हा परिषदेतील प्राथमिक शिक्षकांच्या आंतरजिल्हा बदल्यांसाठी सुधारित धोरण राबविण्यात आले आहे. त्यानुसार प्राथमिक शिक्षकांच्या आंतरजिल्हा बदलीचा टप्पा क्र.४ पुर्ण करण्याचा निर्णय शासनाने घेतलेला आहे. तथापि, जिल्हा परिषदेच्या प्राथमिक शिक्षकांच्या आंतरजिल्हा बदलीची प्रक्रीया यापूर्वी सुरु करण्यात आलेली असून त्या अनुषंगाने शिक्षकांनी ऑनलाईन अर्ज दाखल करण्याची कार्यवाही देखील पूर्ण झालेली आहे.

जिल्हा परिषद शिक्षकांच्या बिंदुनामावली विभागीय आयुक्त (मा.व क.) कार्यालयाकडून तपासून अद्यावत करण्यासंदर्भात यापूर्वी वेळोवेळी सर्व मुख्य कार्यकारी अधिकारी, जिल्हा परिषद यांना कळविण्यात आले आहे. त्याअनुषंगाने आपल्या अधिपत्याखालील शिक्षकांची बिंदु नामावली अद्यावत झालेली आहे अशी शासनाची धारणा आहे. संगणकीय आंतरजिल्हा बदली प्रणालीवर रिक्त पदांची अद्यावत माहिती संबंधित प्रणालीमध्ये तात्काळ भरावी व राज्य समन्वयक (मुख्य कार्यकारी अधिकारी, जिल्हा परिषद, नंदुरबार) यांच्या लॉगीनला फॉरवर्ड करावी.

आपल्या अधिपत्याखालील प्राथमिक शिक्षकांच्या रिक्त पदांची माहिती भरताना टप्पा क्र. १, २ व ३ मध्ये आंतरजिल्हा बदलीने कार्यमुक्त करावयाच्या तसेच रुजू करून घ्यावयाच्या प्राथमिक शिक्षकांची माहिती विचारात घेवूनच रिक्त पदांची माहिती संगणकीय प्रणालीमध्ये भरण्यात यावी. तसेच, शालेय शिक्षण विभागाच्या पवित्र प्रणालीव्वारे सुरु असलेल्या राज्यातील शिक्षक भरती प्रक्रीयेकरीता सर्व

जिल्हा परिषदांनी रिक्त जागांची माहिती यापूर्वीच कळविलेली असल्याने व सदर भरतीची प्रक्रीया अद्याप पूर्ण झालेली नसल्याने त्या आकडेवारीनुसार पवित्र प्रणालीवरे शिक्षकांची रिक्त पदे भरली जाणार आहेत, असे गृहीत धरूनच आंतरजिल्हा बदलीसाठी रिक्त पदांची माहिती भरण्यात यावी. कोणत्याही परिस्थितीत रिक्त पदांच्या आकडेवारीत चूक होणार नाही याची संबंधितांनी दक्षता घ्यावी, ही विनंती.

(सं. ना. भंडारकर)
कक्ष अधिकारी, महाराष्ट्र शासन

प्रत,

- १) सर्व विभागीय आयुक्त, विभागीय आयुक्त कार्यालये.
- २) संचालक, एन.आय.सी. पुणे.
- ३) मुख्य कार्यकारी अधिकारी, जिल्हा परिषद, नंदुरबार (राज्य समन्वयक)
यांना माहिती व आवश्यक त्या कार्यवाहीसाठी अग्रेषित.